

نرگسیت (Narcissism)

تحریر: فقیر ابو خساء الحنفی

بسم اللہ الرحمن الرحیم

رہے ہیں اور ہیں فرعون میری گھات میں اب تک
مگر کیا غم کہ میری آستیں میں ہے ید بیضاء

آج بعد نماز فجر جناب علامہ سلمان ندوی صاحب کا یہ کھلا خط بذریعہ
وہاٹس اپ موصول ہوا جس میں مفتی زید صاحب مظاہری دامت فیوضہم کی ایک تحریر
پر رد کیا گیا ہے۔ اولاً تو میں یہ طے نہیں کر سکا کہ سلمان ندوی صاحب "رفع" نزاع
باہمی سے نزاع باہمی کو اٹھانا مراد لیتے ہیں یا نزاع باہمی کو ختم کرنا؟ اس لیے کہ ان
دونوں موصوف کی فارغ البالی اور مخصوص نوعیت کا جذبہ خدمت دین دیکھ کر رفع
نزاع باہمی خود بھی سہا ہوا سا لگ رہا ہے۔ مولانا موصوف کی تحریر و تقریر کو دیکھ کر
معلوم ہوتا ہے کہ موصوف نے حادثاتی طور پر کچھ زیادہ کتابیں پڑھ لیں جو کہ ان سے
سنجھل نہیں پار ہی ہیں اور اب مولانا موصوف "اپنا" صغریٰ کبریٰ جوڑ کر اپنا خود کا
نتیجہ نکالنا چاہتے ہیں۔ انہیں ایجاب صغریٰ اور کلیہ کبریٰ سے کوئی سروکار نہیں۔ ان

کی سوچ اس دریا کی سی ہے جسے اس کا قطعی علم نہ ہو کہ کرۂ ارضی کا ایک ٹکڑا یا ساسا ہے اور دوسرا اس کی تری سے بے زار۔ فکری اعتدال نے موصوف کا ازل سے کچھ نہ بگاڑا۔ ان کی فکر ایک مخصوص سمت پر چلتی ہے اور وہ اسے حرف آخر منوانا چاہتے ہیں۔

موصوف کی اس سیمابی طبیعت کو دیکھ کر ملائیہ شعر زبان زد ہوتا ہے:

عشق کی چوٹ تو پڑتی ہے دلوں پر یکساں
ظرف کے منرق سے آواز بدل جاتی ہے

حضور والا!!! جب ظرف نہیں تو پینا کیوں؟؟؟
ادھر اہل دیوبند...

سب جام بکف بیٹھے ہی رہے
ہم پی بھی گئے چھلکا بھی گئے

کے مصداق لگتے ہیں۔

بہر کیف... گذشتہ تحریرات و تقاریر اور ۲/مارچ ۲۰۱۹ کی اس حالیہ تحریر میں بھی موصوف نے صرف اس طبقے کو قوت بخشی ہے جنہیں یا تو علم اور مطالعے سے اللہ واسطے کا بیر ہے، یا جنہیں علم کی جھوٹی کہانی سنا کر عربی انگریزی کے کچھ

ترجمے رٹوائے گئے اور اپنے مدرسے کی چہار دیواری کے تاریک کمروں میں بیٹھ کر چند امور کا نام "وسعت"، "چندکا"، "تنگ نظری" اور چند کا نام "اعتدال" رکھ لیا اور اسے تھوپنے پر تشدد کرنے لگے اور انہیں بھی اس کی تفتیز پر لگا دیا۔

علامہ موصوف ایک طرف کہتے ہیں کہ دارالعلوم دیوبند مرحوم ہو چکا اور اس کی قبر پر فاتحہ خوانی کی تشکیل بھی کرتے ہیں اور حالیہ دارالعلوم دیوبند کو نقلی اور مردہ قرار دیتے ہیں۔ جب کہ مولانا موصوف ۲۰۱۱ میں امام حرم عبدالرحمن السدیس کی آمد پر دارالعلوم دیوبند حاضر ہو کر اسی نقلی اور مردہ دارالعلوم دیوبند میں خطاب فرماتے ہیں اور مولانا رشد مدنی صاحب کو امیر المسلمین فی الہند کے لقب سے نوازتے ہیں۔

مولانا!!! ذرا مزاج میں توقف پیدا فرمائیں۔ عالیہ ثالثہ کے طالب علم کی طرح کب تک گفتگو کریں گے؟؟؟ یہ کوئی کمپیوٹر گیم نہیں ہے جہاں جیسے من چاہا کھیل لیا۔

آپ طے کیجیے کہ:

- وہ قول و عمل کیا تھا؟ اور یہ کیا ہے؟؟؟
- کیا اُس وقت تک دارالعلوم دیوبند کی روح پوری طرح پرواز نہیں کر پائی تھی؟؟؟

• کیا اُس وقت تک اس دارالعلوم دیوبند کے نقلی ہونے کا کچھ پروسیس رہ گیا

تھا؟؟؟

• کذب و تقیہ اس وقت کر رہے تھے یا اب کر رہے ہیں؟؟؟

حضرت مولانا حسین احمد مدنی رح کی وفات ۱۹۵۷ میں ہوئی۔ اپنی تحریر میں 'اشارۃ' علامہ موصوف نے حضرت مدنیؒ کی موجودگی تک دارالعلوم دیوبند کو اصلی اور زندہ گردانا ہے اور اس دیوبند کو لائق اقتدانا ہے۔

اب چند سوالات پیدا ہوتے ہیں:

۱- موصوف نے لکھا کہ ۱۸۹۳ سے ۱۹۲۷ تک ملک بھر میں ندوۃ العلماء کے اجتماعات ہوتے رہے۔ جس میں اہل علی گڑھ، اہل حدیث، صوفیاء نے شرکت کی لیکن دیوبند نے خاموش بائیکاٹ کیا۔ آگے لکھتے ہیں "بنیاد و اساس ہی مسلک کی علیحدگی پر پڑ گئی"۔ مولانا موصوف یہ واضح کریں کہ اس وقت 'اصلی دیوبند' کے مسلک سے علیحدگی کر کے آپ کا ندوۃ صحیح تھا یا غلط؟؟؟ جب اصلی اور زندہ دارالعلوم ہی سے ندوۃ جڑنے کو راضی نہیں ہوا اور اس وقت ہی اصلی دارالعلوم سے وحشت رہی تو آج کے نقلی اور مردہ دارالعلوم' سے توحش کیوں کر قابل ذکر امر ہوا؟؟؟

ثانیاً یہ کہ اس وقت کے اصلی دارالعلوم دیوبند کا بقول آپ کے،
ندوے کا بائیکاٹ کرنا صحیح تھا یا غلط؟؟؟

مولانا!!! معلوم ہوا کہ آپ کے گونا گوں اجتہادات آپ کے
معدے کی پرت پر کچھ اس طرح پر اثر انداز ہوئے ہیں کہ آپ کو اصلی
دیوبند اتو حلق سے نہ اتر سکا اور نقلی دیوبند کو بھی کچھ نگلتے نگلتے موصوف
نے بالآخر اگل ہی دیا۔ اب علامہ نے کلباڑا تھام لیا ہے کہ شروعات نقلی
کے نام پر کی جائے، پھر آگے کارواں بنتا گیا تو اصلی کو بھی اکھاڑنے سعی
ہوگی۔ ۲/ مارچ ۲۰۱۹ء کی یہ تحریر اس پیش قدمی کی عکاس ہے اور اب
مولانا موصوف نقلی سے اصلی کی طرف رواں دواں ہیں۔

۲- اصلی دیوبند فقہ حنفی پر قائم تھا اور اب بھی ہے۔ لیکن سلمان صاحب
کے ندوۃ کی بنیاد حنفی و شافعی دونوں پر ہے۔ مالکیہ اور حنابلہ نہ جانے کس
آسیبی اثر کا شکار ہوئے کہ ندوے سے خارج کر دیے گئے۔

۳- اصلی دیوبند 'خالص' ماترید یہ اور اشاعرہ کے مسلک پر ہے اور عقائد
سلفیت سے کلیتاً بیزار ہے (حضرت امام نانوتویؒ، حضرت رشید احمد گنگوہیؒ،
امام انور شاہ لکھنویؒ، حضرت تھانویؒ، حضرت مدنیؒ وغیرہ وغیرہ اساطین
کی تحریرات اس پر مہر تصدیق ثبت کرتی ہیں)۔ لیکن سلمان ندوی صاحب
کاندوہ اس اصلی دارالعلوم دیوبند کے مسلک کے خلاف اسلفی بھی ہے۔

(نوٹ: یہ فلسفہ اتحاد کی بڑی ہی بھونڈی مذاق اڑاتی تصویر ہے کہ سلفیوں کو بھی یارانے میں شامل کر لیا ہے جبکہ سلفیوں کے عقائد، خلق قرآن، جہت باری تعالیٰ، حوادث لا اول لہا، ازلیت کرسی، میں کلیتہً اہل سنت والجماعت سے الگ ہیں، سلفیہ ذات باری تعالیٰ کے حق میں تشبیہ و تجسیم کے قائل ہیں، نزول باری کو اس کے حقیقی معنی پر محمول کر کے اس کا ذات باری پر انطباق بھی کرتے ہیں... لا حول ولا قوۃ الا باللہ)

۴- مولانا موصوف آگے لکھتے ہیں کہ "مولانا علی میاں ندوی، مودودی صاحب سے وابستہ رہے اور انہیں ندوہ بلایا اور تقریر کروائی اور مودودی صاحب کی وفات پر تعزیتی جلسہ ہو۔" یہ عمل بھی اصلی دارالعلوم دیوبند کے منہج سے مختلف ہے۔ اس لیے کہ اصلی دیوبند کے جس ستون کی دہائی دیتے ہوئے موصوف نے اپنی قیمتی روشنائی خرچ کرتے ہوئے کاغذ سیاہ کیے ہیں وہ حضرت مولانا حسین احمد مدنی ہیں، جنہوں نے سب سے پہلے مودودی صاحب پر قدغن لگائی اور انہیں اہل سنت والجماعت سے خارج گمراہ ضال مضل اور قادیانی کے ہم پلہ قرار دیا۔ اس کے بعد شیخ الحدیث مولانا زکریا صاحب نے فتنہ مودودیت لکھ کر مودودی صاحب کے فتنہ ہونے پر مہر لگا دی۔ (دیکھیے مکتوبات مولانا حسین احمد مدنی صاحب بسلسلہ مودودی جماعت)

۵- جیسا کہ اوپر عرض کیا مولانا موصوف نے حادثاتی طور پر کہتا ہیں کچھ زیادہ پڑھ لیں جو کہ ان سے سنبھل نہیں رہیں اب ہوا یوں کہ رکشہ ڈرائیور کو ٹرک چلانے کے منصب پر فائز کر دیا گیا تو ظاہر ہے کہ راہ چلنے والوں کے حق میں اسکے نتائج قابل تحسین تو کبھی نہ نکلیں گے... اگر قوت ہضم (Digestive Metabolism) درست نہ ہو اور معدہ متحمل نہ ہو تو اطباء کثرت طعام کو منع کرتے ہیں اور ثقیل چیزوں سے کلیتہً پرہیز کا مشورہ دیتے ہیں ورنہ نتیجہً مریض قے کرے گا جس سے شدید قسم کی سڑاند بھی پھوٹے گی.... یہی مولانا موصوف کے ساتھ بھی یہی ہوا کہ جو پڑھا اس کے صغریٰ کبریٰ ملانے اور حد اوسط کے سمجھنے میں غلطی کردی اور شدید ترین غلطی کردی اور یوں ایک پانچوے مسلک کی دعوت بھی دے ڈالی اور یہ مسلک ہے مسلکِ ولی اللہی... کل کو علامہ صاحب کا کوئی مرید بغلیں بجاتے ایک چھٹے مسلک 'مسلکِ سلمانی' کی دعوت دیتا نظر آئے گا اور وہ چھٹا مسلک ۱۴۰۰ سال کا سب سے معتدل مسلک ہوگا اور اس مرید کا مرید ساتویں مسلک کا علم بردار ہوگا اور وہ مسلک بھی اقرب الی النصوص اور اَلصَّق بِالاعتدال ہوگا اور پھر کچھ اس طرح مسالک کی باڈ آئے گی جو قیامت کی تیسری شام تک بھی شاید ختم نہ ہوگی۔ بہر کیف علامہ صاحب کا بیان کردہ مذکورہ طرز جہاں ایک طرف

اصلی اور زندہ دیوبند کے خلاف ہے وہیں حضرت شاہ ولی اللہ محدث دہلوی کی فکر کے بھی خلاف ہے اس لیے کہ حضرت شاہ صاحبؒ خود کو مسلک اربعہ میں مقید رکھتے تھے (دیکھیے العقد الجید) جبکہ سلمان ندوی صاحب ایک پانچویں مجتہد کی آراء کو اپنا مسلک باور کروا رہے ہیں۔

۶- آگے فرماتے ہیں: ندوۃ العلماء نے "مازیدی، اشعری، سلفی نظریات میں تطبیق کے ساتھ آزادانہ اجتہاد کی ترجمانی کی ہے۔" سوال یہ ہے کہ اس آزادانہ اجتہاد کی اجازت میں حکمت کیا ہے؟ اگر باب عقائد میں بھی آزادانہ اجتہاد کی گنجائش کے ساتھ اتحاد محمود ہے تو معتزلہ، مرجیہ، جہمیہ، کرامیہ، قدریہ، جبریہ، مشبہہ، مجسمہ وغیرہ تمام فرقوں پر پچھلے ایک ہزار سال سے تمام علماء اہل سنت والجماعت رد کیوں کرتے چلے آئے ہیں؟ ان ردود کی صرف اہم کتابوں کی محتاط تعداد بھی ہزاروں میں ہے۔ شیخ عبد القادر جیلانی نے غنیہ میں تمام فرقوں کے نام بھی نقل فرمائے ہیں اور ان کی گمراہی کی وجوہ بھی ذکر کی ہیں۔

۷- موصوف ایک ضدی بچے کی طرح ضد کر رہے ہیں "کہ ندوہ دیوبند کے فتوے کو سکہ رائج الوقت نہیں مانتا"۔ میرے بزرگ!!! یہ جملہ آپ ہی کے مولانا علی میاں ندویؒ فرما گئے ہیں اور دارالعلوم دیوبند کی جانب سے مودودی صاحب، غیر مقلدین، بریلویوں پر فتویٰ لگائے جانے کے بعد فرما

گئے ہیں۔ نیز یہ کہ یہ علامہ موصوف کا یہ قول بھی اصلی دارالعلوم دیوبند کے منہج سے مختلف ہے۔ اس لیے کہ بزعم علامہ موصوف، حضرت مولانا حسین احمد مدنی اصلی دیوبند تھے.... اور حضرت مدنیؒ ہی نے خود مودودی صاحب پر قدغن لگائی اور انہیں اہل سنت والجماعت سے خارج، گمراہ، ضال، مضل اور قادیانی کے ہم پلہ قرار دیا۔

۸- دارالعلوم دیوبند کی عالمیت مولانا موصوف کو بڑا پریشان کیے ہوئے ہے۔ رہ رہ کر علامہ موصوف اس درد سے بلبلا اٹھتے ہیں اور دارالعلوم کی عالمیت کو ڈھانے کے لیے کمر بستہ ہو جاتے ہیں۔ اللہ انہیں اس کڑے وقت میں صبر، علو ہمتی اور برداشت کی قوت عطاء فرمائے۔ خیر کافی تیاری اور بڑی سوچ بچار کے بعد موصوف نے سوالنامہ تیار کیا اور ایک انٹرویو اریج کروایا۔ اُنہیں ندوی کے برادر خورد صہیب نے، جو کہ ندوے میں زیر تعلیم ہیں، اس کی ذمہ داری لی اور اس طرح علامہ دوراں کی کڑی محنت سے ۴۰ منٹ پر مشتمل عالم انسانیت کا "محض ایک سوال والا" پہلا عجیب ترین انٹرویو معرض وجود میں آیا۔ (اسکرین شاٹ محفوظ ہے)

علامہ صاحب نے پہلے بیان میں دارالعلوم کی عالمیت کی بنیاد صرف فتاویٰ کی قبولیت اور عدم قبولیت پر رکھی تھی لیکن موصوف کو شاید

خود اس بات پر شرح صدر نہ ہو سکا تو اب کچھ باتیں اور جوڑ دیں اور اب اپنے آپ کو گویا محفوظ محسوس کرنے لگے۔

بہر حال!!! علامہ صاحب پہلے یہ طے فرمائیں کہ

- کسی بھی ادارے کے عالمی ہونے کا معیار و مقیاس کیا ہے؟؟؟
- کیا عرب، الجزائر، تیونس، مراکش، انڈونیشیا وغیرہ کی اسلامی تحریکات کا محرک ہونا عالمی ہونے کا معیار ہے؟؟؟
- کیا دنیا بھر کی جتنی بھی حق جماعتیں، تنظیمیں، تحریکیں اور جتنے بھی اقسام کے کام ہیں ان تمام میں محرک بنے بغیر کسی ادارے کی عالمیت مخدوش ہے؟؟؟

اگر یہ مفروضہ درست ہے تو لفظ عالمی (انٹرنیشنل) کا اطلاق تاریخ انسانی میں کسی بھی دینی یا غیر دینی ادارے، جماعت، فرد، تنظیم یا تحریک پر نہیں کیا جاسکتا۔ اللہ کے نبی علیہ السلام اور قرآن کریم پر بھی نہیں۔ بلکہ ذات باری تعالیٰ کی عالمیت بھی آپ کے اس پلپلے وہم کی بنا پر خطرے میں پڑ جائے گی۔ اس لیے کہ اللہ رب العزت، نبی کریم صلی اللہ علیہ وسلم اور قرآن کے ماننے والے دنیا میں بہت کم ہیں بلکہ اکثریت نہ ماننے والوں کی ہے۔ تو پھر علامہ صاحب اللہ رب العزت، اللہ کے نبی اور قرآن مجید کی عالمیت پر کب قدغن لگائیں گے؟؟؟؟؟ (نعوذ باللہ من ذلک)

یہ اعتراض ان دہریوں کا سا ہے جو کہتے ہیں کہ اسلام نے انسانی دنیا کو کیا دیا؟؟؟ ساری نئی ایجادات اور انسانی سہولت کی چیزیں تو مغرب ہی بنا رہا ہے پچھلے ایک ہزار سال میں یہ کام مسلمانوں نے کیوں نہیں کیا؟؟؟

۹- علامہ موصوف صراحت کے ساتھ لکھتے ہیں کہ "۱۸۹۴ء سے ۱۹۲۷ء تک ملک بھر میں ندوۃ العلماء کے اجتماعات ہوتے رہے جس میں اہل علی گڑھ، اہل حدیث، صوفیاء اور مشائخ نے شرکت کی لیکن دیوبند نے خاموش بائیکاٹ کیا۔" آگے لکھتے ہیں "بنیاد و اساس ہی مسلک کی علیحدگی پر پڑ گئی۔" اگر یہ بات درست ہے کہ ندوہ کی بنیاد دیوبند سے الگ مسلک پر پڑی ہے تو سوال یہ ہے کہ پھر مولانا علی میاں ندویؒ نے پوری صراحت کے ساتھ یہ بات کیسے کہی کہ "ہم صاف کہتے ہیں کہ ہمارا مسلک وہی ہے جو شاہ ولی اللہ محدث دہلویؒ اور ان کی اولاد و خلفاء کا تھا۔ سید احمد شہیدؒ اور شاہ اسماعیل شہیدؒ کا تھا اور جس پر علماء دیوبند حضرت مولانا قاسم نانوتویؒ، حضرت مولانا رشید احمد گنگوہیؒ، اور حضرت مولانا اشرف علی تھانویؒ قائم تھے، اور اخیر میں حضرت مدنیؒ، حضرت رائے پوریؒ اور حضرت شیخ الحدیثؒ جس پر تھے۔"

محترم علامہ صاحب!!! ندوے کو "دیوبند کا ضمیمہ" خود حضرت مفکر اسلام علی میاں ندویؒ ہی بنا گئے ہیں۔ مفتی زید صاحب دامت فیوضہم محض

ناقل ہیں۔ لہذا ادباً درخواست ہے کہ توپ کا دہانہ مفتی زید صاحب دامت فیوضہم کی طرف سے پھیر لیں اور اصل "ضمیمہ گر" کی طرف موڑ دیں۔ یہ تو ایسا ہی ہوا کہ یہودی حضرت جبریل علیہ السلام سے چڑ بیٹھے تھے کہ یہی ساری آیتیں لے کر اترتا ہے۔

۱۰۔ دارالعلوم دیوبند کی اصلی نقلی، عالمی علاقائی کی تقسیم کے تین علامہ موصوف کی فکری سیما بیت یا نفسانیت ملاحظہ ہو:

(الف) کبھی تو علامہ کے مطابق عالمی اور اصلی دارالعلوم تب تک تھا جب تک قاری طیب صاحب منصب اہتمام پر فائز تھے اور دارالعلوم دیوبند تقسیم نہیں ہوا تھا۔ تو اس حساب سے اصلی اور عالمی دیوبند ۱۹۸۳ تک تھا۔۔۔ اس حساب سے نقلی دارالعلوم کی شوری میں حضرت علی میاں ندویؒ بھی تھے۔ تو علی میاں ندویؒ بھی نقلی اور مردہ دارالعلوم دیوبند کے معین و مددگار بن گئے۔

(ب) کبھی حضرت علامہ کہتے ہیں کہ "اصلی و عالمی دیوبند حضرت حسین مدنی کے دور میں تھا۔" یعنی ۱۹۵۷ تک۔ لہذا قاری طیب صاحب کی حیات و اہتمام والا دیوبند بھی ۱۹۵۷ سے ۱۹۸۳ تک مردہ ہی قرار پایا۔

(ج) کبھی کہتے ہیں کہ "آزادی کے بعد کانگریس نے ظلم کیا تو اگر اصلی دیوبند ہوتا تو کانگریس کی مخالفت کرتا۔" تو گویا اب حضرت مدنیؒ کی حیات والا دیوبند بھی اصلی نہ ہوا کہ آزاد ہندوستان اور کانگریس کی حکمرانی میں حضرت مدنیؒ دس سال زندہ رہے۔ (حضرت مدنیؒ کی وفات سن ۱۹۵۷ء میں ہوئی)

(د) کبھی کہتے ہیں کہ "۱۸۹۳ء سے ۱۹۲۷ء تک ندوہ کے جلسہ کا دیوبند نے خاموش بائیکاٹ کیا کیوں کہ بنیاد ہی مسلک کے اختلاف پر تھی۔" لہذا اس جوڑ گھٹاؤ سے آزادی سے پہلے والا دیوبند بھی حیات سے عاری نکلا۔ بلکہ ۱۸۹۳ء سے ہی دیوبند بے جان، غیر عالمی اور نقلی ٹھہرا۔

(ح) چونکہ دیوبند بھی مسلک ولی اللہی پر قائم ہے۔ تو علامہ موصوف اب آگے بڑھ کر یہ کہتے ہیں کہ "ندوہ اصل مسلک ولی اللہی پر قائم ہے۔ اور دیوبند اس کے خلاف۔" تحریر میں مسلک ولی اللہی کی ندوی تشریح فرما کر یہ باور کرا گیا ہے کہ دیوبند مسلک ولی اللہی کا محض دعوے دار ہے؛ عامل نہیں۔

تو اب ماشاء اللہ اس صغریٰ کبریٰ کی اٹھانچ اور حد اوسط کی گھسائی سے بالآخر دیوبند اپنے قیام کے روز اول ہی سے نقلی اور غیر عالمی قرار پایا۔

در اصل علامہ موصوف اپنے جن اجتہادات کی تکمیل و توفیق چاہتے ہیں اس کو ثابت کرنے کے لئے وہ دیوبند کو ناقابل تسخیر قلعہ پاتے ہیں۔ اس کا حل یہ نکالا کہ اپنی مطلب براری کا حصول جہاں تک لکیر کھینچنے سے پورا ہوتا ہے وہاں سے وہ 'عالمی' اور 'اصلی' کی لکیر کھینچ دیتے ہیں۔ لیکن پورے دارالعلوم کو یکنخت مردہ بھی نہیں کہہ سکتے اس لیے کہ اسی دارالعلوم کے اعتماد کو بنیاد بنا کر عوام کے سامنے اپنے بہت سے مسلمات کا اثبات بھی کرنا ہے اس لیے علامہ دوراں نے ایک "معتدل" راہ نکالی۔ اصلی، نقلی، معتبر، غیر معتبر کی مختلف لکیریں کھینچیں تاکہ مختلف اوقات میں ان لکیروں کا "معتدل" استعمال کیا جاسکے۔ یعنی حضرت کے اجتہادات سے بھراڑک راستے اور مسلک کا پابند نہیں، بلکہ راستے اور مسلک ان کے پابند ہیں۔

۱۱- تحریر کی آخری سطروں میں علامہ صاحب نے اپنی تمام تر خدمات دین کی مساعی جلیلہ اور دقت ریزی کا نچوڑ پیش فرمایا اور گویا اپنا 'صغریٰ کبریٰ' ملاپکنے کے بعد، بطور مدعا بالآخر "اپنا" نتیجہ سجادیا کہ دیوبند سعد صاحب کو

گمراہ کہتا ہے جب کہ ندوہ ان کا استقبال کرتا ہے، انہیں امیر جماعت تسلیم کرتا ہے ان کی تقریر کرواتا ہے۔ ان سطروں کو پڑھ کر اس فقیر کی آنکھیں اشکبار ہو کر رہ گئیں پتہ نہیں یہ آنسو اب کب سوکھیں!!... جی میں آتا ہے کہ حضرت کی گود میں سر رکھ کر پھڑ پھڑا کر جان جان آفریں کے حوالے کر دوں۔

حضرت!!!

اس ایک مدعے کے لیے اس درجے کی علمی فقہی اصولی وسعتی اعتدالی "رفع نزاع باہمی" مقالہ لکھنے کی کیا حاجت تھی؟؟؟ اس کے لیے تو بہترین مؤثر طریقہ یہ ہوتا کہ آپ مسجد مسجد اعلان کروادیتے کہ سعد صاحب امیر جماعت ہیں۔ ان کی تقریر ہر جگہ کروائی جائے۔ قریہ قریہ بستی بستی نیز ندوے میں بھی اس کا اعلان چسپاں کروادیتے۔ کچھ تھوڑا سا خرچ ہوتا البتہ کام منظبوط ہوتا۔ نہ اس میں اصلی نقلی کی عظیم المرتبت وفاقی علمی بحث کی نوبت آتی اور نہ ہی زندہ دیوبند اور مردہ دیوبند کے اثبات و ابطال کے لیے کسی نص قطعی اور احادیث متواترہ کی حاجت ہوتی، اور اس درجے کی علمی اور اصولی عرق ریزی سے آپ بچ جاتے۔ جس درجے کے باریک فقہی اور اصولی اجتہادات و استدلالات کو حضرت بروئے کار لائے ہیں اور جتنی اسخیدہ اور 'معتدل' گفتگو فرمائی ہے اس کے نتیجے میں نہ

صرف ایک سعد صاحب بلکہ سعد صاحب کی اگلی کئی نسلیں گمراہی سے محفوظ ہو کر امارتِ تبلیغ کی حق دار ہو گئی ہیں۔

رہا دارالعلوم دیوبند کا فتویٰ... تو علامہ موصوف کی نگاہ عالی جاہ میں

وہ محض ذہنی جمود اور غایت درجہ تشدد کا عکاس ہے کہ:

- وہی چودہ سو سال پرانے اصول...
- وہی عصمت انبیاء کا پرانا راگ...
- وہی اہل سنت والجماعت کے مسلک کی اندھی تقلید...

اہل سنت والجماعت نہ خدا ہے نہ رسول، تو اس اہل سنت والجماعت کی اقتداء اتنا کیوں ضروری ہے؟؟؟ اس فکری جمود کی بنا پر امت کی اجتماعیت خاک ہو کر رہ گئی... دراصل "وسعت" نہیں ہے... دراصل "اعتدال" نہیں ہے... دراصل "اتحاد باہمی" کا مزاج نہیں ہے... لہذا ان دقیقانوسیت زدہ فتوؤں کی طرف التفات کرنا آپ جیسے "اصلی" مسلمان عالم کی شان نہیں۔ (نعوذ باللہ من ذلک)

الغرض علامہ موصوف کی باتوں سے معلوم ہوا کہ:

۱- علامہ موصوف نہ تو مولانا علی میاں ندویؒ کے مسلک پر ہیں اور نہ ہی موجودہ ندوے کے مسلک پر، کہ صحابہ پر زبان درازی کر کے موجودہ اہل

ندوہ کے مسلک کو بھی جوتے نوک پر دے مارا۔ یعنی قدیم و جدید دونوں
 ندوے کے مسلک سے بیزار... (اب کہیں علامہ صاحب ندوے میں اصلی
 نقلی والا جہاد بابرکت نہ چھیڑ بیٹھیں... حضرت سے ڈر ہی لگتا ہے۔)

۲- علامہ صاحب پہلے دارالعلوم دیوبند کو دو ٹکڑوں میں بانٹ کر اولاً صرف
 نقلی اور مردہ دیوبند کے مسلک سے گریزاں تھے۔ پر اب ان کے اجتہاد کا
 رخ ان کے اصلی دیوبند کی طرف بھی نوکیلے دانت نکالے کھڑا ہے۔ لہذا
 انہوں نے اصلی اور زندہ دیوبند کے مسلک سے بھی بیزاری کا اعلان کر دیا
 - جیسا کہ موصوف کی تحریر میں صاف لکھا ہے کہ "۱۸۹۴ سے ۱۹۲۷
 تک ملک بھر میں ندوۃ العلماء کے اجتماعات ہوتے رہے جس میں اہل علی
 گڑھ، اہل حدیث، صوفیاء اور مشائخ نے شرکت کی لیکن دیوبند نے خاموش
 بائیکاٹ کیا"۔ آگے لکھتے ہیں: "بنیاد و اساس ہی مسلک کی علیحدگی پر
 پڑ گئی۔"

۳- باب فقہ میں ندوۃ العلماء تقلید شخصی کا قائل نہیں ہے۔ بلکہ محض تقلید
 مطلق پر عامل ہے۔ جب کہ علامہ دوراں کا اصلی دارالعلوم تقلید شخصی کے
 باب میں کسی قسم کی لچک برداشت نہیں کرتا (دلائل کی حاجت نہیں،
 عیاں راجحہ بیاں)۔

(نوٹ: مذکورہ بالا نکتہ محض علامہ صاحب کی تحریر پر مبنی ہے اس فقیر کا ادعا نہیں)

۴- باب عقائد میں ندوۃ العلماء ماتریدی اور اشعری کے ساتھ سلفی بھی ہے جب کہ علامہ صاحب کا اصلی دیوبند عقائد سلفیت سے کلیتاً بیزار ہے۔ (نوٹ: یہ نکتہ بھی محض علامہ صاحب کی تحریر پر مبنی ہے۔ اس فقیر کا ادعا نہیں)

قارئین سے درخواست:

مذکورہ بالا تحریر سے یہ بات واضح ہو چکی کہ سلمان ندوی صاحب حفظہ اللہ نہ تو دارالعلوم دیوبند کے مسلک پر ہیں اور نہ ہی ندوۃ العلماء کے مسلک پر۔ علامہ موصوف کا اصلی اور نقلی دارالعلوم کا نظریہ محض مسلک دارالعلوم سے توحش و تنفر پیدا کرنے کی ایک سعی ہے۔ حقیقت یہ ہے کہ موصوف کو اپنی بداجتہادی منوانے کا شوق ہے۔ آنجناب کا ہدف اور مقصود یہ ہے کہ جس طرح وہ چلتے ہیں، دنیا ان کے ساتھ چلے۔ جب کہ یہ ممکن نہیں۔ ہم نہ مسلم پرسنل لاء کو کمزور کر سکتے نہ دارالعلوم دیوبند کو، نہ ندوۃ العلماء کو، اور نہ ہی بابری مسجد کا سودا کر سکتے ہیں۔ اور صحابہ کرام رضی اللہ عنہم کی شان میں تو ادنیٰ گستاخی کو روا نہیں سمجھتے۔ یہی ندوۃ العلماء کا بھی مسلک ہے اور یہی دارالعلوم دیوبند کا مسلک ہے۔

یہ چند سطریں صرف اس لیے لکھی ہیں تاکہ حضرت علامہ دوراں صاحب کی نرگسیت، پراگندہ ذہنی اور فارغ البالی کی بنا پر اٹھنے والی بے چین فکروں کا ایک گونہ تجزیہ سامنے آجائے۔ مقصود مناظرہ نہیں ہے اور نہ ہی جواب در جواب کا سلسلہ دراز کیا جائے گا۔ علامہ موصوف اپنی اجتہادی خامہ فرسائی کے ذریعے اپنی نرگسیت زدہ طبیعت کو کھجلا تے رہیں اور اس کے نشے میں مست رہیں۔

میرے محسن حضرت مولانا رابع صاحب دامت فیوضہم اور حضرت مولانا سعید الرحمن صاحب دامت فیوضہم سے بصد احترام عرض ہے کہ مولانا موصوف کے مزاج میں توقف پیدا کرنے کی سعی فرمائیں کہ یہ آپ کا سرمایہ ہے جس نے خود کو ضائع کر لینے کے لئے کوئی دقیقہ نہیں چھوڑا۔

وما توفیقی الا باللہ...

تاریخ 2019/03/04

فقیر ابو خنساء الحنفی

1-4-377 high groove apt

مشیر اباد، کاوادی، گوڈا، حیدر آباد۔

فون: 8074502896 (وہانسپ)

مولانا سلمان ندوی صاحب کے
اصلی دیوبند کے شیخ الحدیث
حضرت مولانا حسین احمد مدنیؒ کے
مکتوبات "بسلسلہ مودودیت"
کے چند اقتباسات ملاحظہ فرمائیں:

محترماً! میرا پہلے یہ خیال تھا کہ آپ کی تحریکِ اسلامی، مسلمانوں کی علمی اور عملی، دنیاوی اور دینی کمزوریوں اور ان کے انتشارات کو دور کرنے اور مسلمانوں کو منظم کرنے تک ہی محدود ہے، اگرچہ طریقِ تنظیم میں اختلاف رائے ہو۔ اس لئے میں نے اس کے خلاف آواز اٹھانا یا تحریر کرنا مناسب نہ سمجھا تھا اگرچہ افرادِ جماعت اور قائدِ جماعت کی طرف سے بسا اوقات ناشائستہ کلمات تقریر اور تحریر میں معلوم ہوئے۔ مگر ان سب سے چشم پوشی کرنا ہی النسب معلوم ہوا۔ مگر آج جبکہ میرے سامنے اطراف و جوانب ہندوستان سے آنے والے مودودی صاحب کی تصانیف کے اقتباسات کا ڈھیر لگا ہوا ہے اور پانی سر سے گزر گیا ہے تو میں ان کے دیکھنے اور سمجھنے سے مندرجہ ذیل نتیجہ پر پہنچنے میں اپنے آپ کو مجبور پاتا ہوں۔

ہمارا اجتماع انشاء اللہ، ۱۷ اپریل سے شروع ہوگا۔ آنجناب کے ملنے کا اشتیاق تو بہت حصے سے ہے چنانچہ اس سلسلہ میں میں نے خط و کتابت بھی کی تھی لیکن بد قسمتی سے آپ اپنی مصروفیتوں کی وجہ سے اُس وقت کوئی وقت نہیں دے سکے۔ اس کے بعد مولانا حفیظ الرحمن صاحب کے ذریعہ وقت کے ----- تعین کی خواہش کی تھی۔ لیکن اُس موقع پر بھی ملاقات کی کوئی سبیل پیدا نہ ہو سکی بہر حال میں متعدد مسائل پر تہاولہ خیال کی ضرورت شدت سے محسوس کر رہا ہوں اور بہت

آپ کی تحریکِ اسلامی، خلافتِ سلفِ صالحین، مثل معتزلہ، خوارج روافض، جہمیہ وغیرہ فرقہ قدیمہ اور مثل قادیانی، چکرا لوی، مشرقی، نیچپری ہمدوی، بہائی وغیرہ فرقہ جدیدہ ایک نیا اسلام بنانا چاہتی ہے اور اسی کی طرف لوگوں کو کھینچ رہی ہے۔ وہ ان اصول و عقائد و اعمال پر مشتمل ہے جو کہ اہل سنت و الجماعت اور اسلافِ کرام کے خلاف ہیں۔

(۲)

{ ایک مکتوب میں کئی سوالات کے جواب ہیں، مودودی صاحب کے متعلق سوال ہے }
سوال ۷۷۔ ملکی، قومی اور ملی مفاد کے پیش نظر جماعت مودودی کے کسی جائز
مطالبہ میں تائید یا اشتراک ہونا چاہیے یا نگی اجتناب ہو؟
جواب ۷۷۔

(از حضرت شیخ الاسلام نور اللہ مروتہ)

میں نے اس جماعت کے اصول و فروع کو بہت دیکھا۔ یہ ایک
گمراہ اور گمراہ کنندہ جماعت ہے۔ اگر اس کا تعلق محض سیاسیات سے
ہوتا تو کوئی مضائقہ نہ تھا۔ مگر اس نے تو نفسِ مذہب اور طریق
اہل سنت والجماعت میں نقص و ابرام اور قطع و برید کر ڈالی اور بہت کر ڈالی
وہ ایک نیا فرقہ خلاف اہل سنت والجماعت بنا رہی ہے، اس لئے اس سے
اجتناب کرنا ضروری ہے۔ اگر وہ حکومت سے کسی ایسے مطالبہ کو لیکر کھڑی
ہوتی ہے جو کہ صحیح اور شرعی ہے اور اس میں کوئی شائبہ باطل کا نہیں ہے تو
اس کی تائید اور تقویت بقدر مطالبہ ہونی چاہئے کلمۃ الحکمة
ضالۃ المؤمن ایما وجدھا فهو احق بہا (الحديث)

لہذا نشندی کی بات مؤمن کی گتہ دولت ہے جہاں وہ اس کو پالے تو اس کا سب سے زیادہ حقدار ہی ہے

مگر اس طرح تائید نہ ہونی چاہیے کہ اس جماعت میں شرکت معلوم ہو اور اس کی تقویت ہو جائے۔ صرف اس جائز اور مشروع مقصد کی تائید ہونی چاہیے۔ واللہ اعلم وَالسَّلَام (مکتوب ۹۹ جلد دوم ص ۳۵)

ننگِ اسلاف

حسین احمد غفرلہ

ٹانڈہ

۳ رمضان المبارک ۱۳۴۱ھ

۳

{ مکتوب بنام مولانا صبغۃ اللہ صاحب بختیاری دارالارشاد
 علیم آباد رای چوٹی ضلع کڈپہ مدراس
 محترم المقام زید مجدکم السلام علیکم ورحمۃ اللہ وبرکاتہ
 مزاج مبارک۔ منسلکہ والا نامہ شعبان میں آیا تھا۔ وہ زمانہ
 انتہائی عدیم الفرستی کا تھا۔ مجھ کو اس زمانہ میں بعض امراض سے بھی

(۳) حضرت اقدس مخدومی و مطاعی مد اللہ فیضہم السلام علیکم ورحمۃ اللہ وبرکاتہ۔
 یہ ناکارہ خلائق ادارہ یہ خلائق اب گذشتہ شعبان کے بعد سے اپنے ذہن کو کیسو کر لیا ہے
 اور بے شرط و بے تحفظ اپنے وجود کو والد خدا کرنے کا قصد کر لیا ہے۔ دوبار عالمی میں حاضری اور
 قدم بوسی کی اہلات مرحمت فرمائی جائے۔ تمام بزرگان سلسلہ کو واسطہ بنا کر درخواست کرنا
 ہوں، میرے بزرگان خاندان کی تمنا میں بھی یہی تھیں۔ کترین خدام بارگاہ حینی (صبغۃ اللہ)

ابتلا واقع ہوا تھا۔ جو اباً عرض ہے :-

میں مودودی صاحب اور ان کے لٹریچر اور ان کی جماعت کو سخت گمراہ اور ضال اور مضل سمجھتا ہوں۔ مجھ کو جس قدر بھی ان کی تصانیف دیکھنے کی نوبت آئی اُسی قدر میرا گمان متعلق عقیدہ بڑھتا گیا۔ اگر آپ کی توبہ صادق ہے تو اعلان فرمائیے اور اخباروں میں شائع کر دیجئے کہ میں مودودی صاحب اور ان کی جماعت کو سخت ضال اور مضل سمجھتا ہوں اور اس لئے میں ان سے علیحدہ ہوتا ہوں۔ مسلمانوں کو چاہئے کہ اس جماعت سے علیحدہ رہیں۔ ان کی تبلیغات میں نہ آئیں اور سلف صالحین کے متبع ہو کر احیاء شریعت حقہ اور اتباع سنت نبویہ علیہا صالِحہا الصلوٰۃ والسلام میں سرگرم عمل رہیں۔ وَاللّٰهُ يَقُوْلُ الْحَقَّ وَهُوَ يَهْدِي السَّبِيْلَ۔ والسلام (مکتوب ۱۲ جلد دوم ص ۳۲۶)

نگاہ اسلاف

حسین احمد غفرلہ

دیوبند۔ ۳ ذی الحجہ ۱۳۷۱ھ

مولانا بخاری کا اعلان بیزاری۔ مدینہ مورخہ ۷ اپریل ۱۹۵۳ء

مولانا سید صبغۃ اللہ بخاری علاقہ آندھرا جنوبی ہند اس امر کا اعلان کرتے ہیں کہ ان کو جماعت اسلامی کے نام سے جو مجموعہ افراد کی تنظیم ہوئی تھی کوئی علاقہ نہیں رہا۔ بعض وجوہ کی بناء پر پہلے قلب ٹوٹ گیا پھر قالب الگ ہو چکا ہے۔ اور اس امر کا اعلان بھی کرنا ہے کہ قرآن و حدیث، فقہ تصوف ان علوم دینیہ اربعہ کے بغیر منہ میں تھرکی اسلامی کا نام لینا مشکل ہے۔ اور چند خالی الذہن افراد احماد کا ہنسا ہوجانا کافی نہیں جتنا کہ اصحاب تفسیر کا اجتماع نہ ہوجائے۔ تبلیغ دعوت و اصلاح کے اہم کام انجام نہیں پاسکتے۔ وَهُوَ الْمَوْفِقُ

{ مکتوب بنام جناب اقبال احمد خاں صاحب سہیل ایل، ایل، بی، }
 محترم المقام زید مجدکم السلام علیکم ورحمۃ اللہ وبرکاتہ
 مزاج مبارک۔ مجھ کو بعض ضروری گزارشات عرض کرنی ہیں مگر چونکہ عرصہ
 سے اعظم گڑھ حاضر ہونے کا اتفاق نہیں ہوا اس لئے اب تک ان کے پیش کرنے
 کا موقع نہیں ملا۔ اس مرتبہ رمضان شریف میں سخت بیمار ہو گیا تھا۔ جس کا
 اثر اب تک ہے اس لئے اسی سفر میں حاضری سے محروم رہا۔ مجبوراً تھریر کرنا
 ضروری معلوم ہوا۔ مدرسہ اصلاح سرائے میر سے مجھ کو جو کچھ قدیم سے تعلق
 ہے وہ آپ حضرات کو بخوبی معلوم ہے۔ مدرسہ مذکور کے رُوح رواں مولانا
 حمید الدین فراہی رحمۃ اللہ علیہ تھے جو کہ قرآن شریف کے مسلم عالم تھے۔ اور
 ایک خاص فکر و خیال رکھتے تھے۔ ضرورت تھی کہ مدرسہ مذکور کے اساتذہ اور
 طلباء مولانا مرحوم کی زندگی کو اپناتے اور سلف صالحین اور اکابر اہل سنت
 والجماعت کے طریقہ کو مضبوطی سے پکڑتے ہوئے مولانا مرحوم کے اصول کے
 مطابق علمی جدوجہد جاری رکھتے۔ لیکن یہ معلوم کر کے سخت صدمہ ہے کہ
 اب اس مدرسہ میں مودودی جماعت کا زور ہے۔ جیسا کہ جماعت کا آرگن
 زندگی رامپور مورخہ دسمبر و جنوری ۱۹۴۳ء صفحہ ۱۰۲ سے ظاہر ہے۔ ایسی
 صورت میں آپ جیسے اراکین مدرسہ کا فرض ہے کہ اس خیال کے لوگوں سے
 مدرسہ کو پاک فرمائیں۔ یا کم از کم یہ کریں کہ مدرسہ سے ان کے لٹریچروں اور

خیالات کی (جو کہ گمراہیوں سے بھرے ہوئے ہیں) نشر و اشاعت قطعاً نہ ہو
میں نے ان کو بغور دیکھا ہے۔ میں جہاں تک سمجھ سکا ہوں یہ جماعت مسلمانوں
کے عقائد اور اصول کے لئے سخت مضر اور گمراہ کن ہے۔ یہ رلے صرف میری
نہیں ہے بلکہ تمام علمائے دیوبند و سہارنپور و دہلی وغیرہ اسی نتیجہ پر ہیں۔ اگر
زندگی باقی ہے اور حاضری کا کوئی موقع ملا تو انشاء اللہ مزید توضیحات پیش
کروں گا۔ وَالسَّلَامُ

تنگ اسلاف

حسین احمد غفرلہ (مکتوب ۱۳۶ جلد دوم ص ۳۸۸ تا ۳۹۲)

ٹانڈہ فیض آباد، ۴ جولائی ۱۹۵۳ء

⑤

{ مکتوب بنام مولانا عبد اللہ بستوی }

محترم المقام زید مجدکم السلام علیکم ورحمۃ اللہ وبرکاتہ
محترما! مودودی جماعت کے لٹریچر جن کی اشاعت کی جا رہی ہے
وہ ایسے مضامین سے لبریز ہیں جو کہ ضلال سے پُر ہیں، گمراہی کے پھیلانے

(۵) سیدی و مطاعی و اساذی و مرشدی ادام اللہ فیضکم و تقعنایم السلام علیکم
و رحمتہ اللہ وبرکاتہ!

آج تک ذیقعدہ بروز جمعہ گرامی نامہ دستیاب ہوا۔ بغور پڑھا۔ ایسے مکاتیب سے جو
صدقات ہونے چاہئیں ہوئے، اور نہ جانے کب تک رہیں گے۔ اللہ عز و جل رحمۃ کاملہ
سزا نامہ پر سلام اور نقیض قسمیہ نہیں تھا۔ اخیر میں سلام کے لئے وہ الفاظ استعمال کئے تھے

{ ایک سائل کے نام }

محترم المقام زید مجدم۔ السلام علیکم ورحمۃ اللہ وبرکاتہ
 تمام اہل سنت والجماعت مسلمان ہمیشہ سے اس امر پر متفق ہیں کہ جو شخص
 کلمہ طیبہ (أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ) صدق
 دل سے کہے اس کا ایمان اجمالی مستحقق ہو جاتا ہے اور جو شخص جناب رسول اللہ
 صلی اللہ علیہ وسلم کی بتلائی ہوئی تمام یقینی باتوں (اوصدائیت، رسالت، ملائکہ
 کتابہائے خداوندیہ، قیامت، تقدیر، ختم نبوت وغیرہ قطعیات) کو دل سے مان لے

۶۲

اور اقرار کر لے اس کا تفصیلی ایمان مستحقق ہو جاتا ہے اور وہ مسلمان اور ملت
 اسلامیہ کا فرد بن جاتا ہے۔ اعمال میں کوتاہی سے یہ ایمان و اسلام زائل نہیں
 ہوتا۔ اعمال ضروریہ کی کوتاہی سے صرف فسق آتا ہے کفر نہیں آتا۔ ہاں اگر ان امور
 ایمانیہ کا انکار و جمود پایا جائے تب بیشک استحقاق کفر ہوتا ہے۔ اعمال خواہ
 کسی درجہ کے ہوں ان کا ترک کرنے والا کافر نہیں ہوتا۔ البتہ گمراہ فرقے خوارج
 معتزلہ وغیرہ کا مذہب یہ ہے کہ اعمال مرضیہ کے ترک کرنے سے یا کبیرہ گناہ کے
 مرتکب ہونے سے انسان ایمان سے نکل جاتا ہے۔ آج ہندوستان بھر میں
 مودودی صاحب اور ان کی جماعت بھی یہی عقیدہ رکھتی ہے اور اسی کی تعلیم
 اور تلقین کرتی ہے۔